

Mid-Day Dogri News Bulletin, 04th June 2024

समे – 12:25

<><><><><><>

LS Votes

लोकसभा चुनावें दे वोटें दी गिनतरी आला कम्म जारी ऐ। बीजेपी दी अगुवाई आला एनडीए गठबंधन 291 ते इंडी गठबंधन 233 सीटें पर अगुगे चला'रदा ऐ। 7एं गेडें च होए दे लोकसभा चुनावें दरान तकरीबन 64 करोड़ थमां मते लोकें वोट पाने दे अपने अधिकार दा इस्तेमाल कीता। पैहले डाक राएं पाए गेदे वोटें दी गिनतरी आला कम्म शुरू होआ। आंध्रप्रदेश दी 175 विधानसभा सीटें, ओडिशा दी 147 विधानसभा सीटें ते 25 होर विधानसभा सीटें लेई होए दे उप-चुनां लेई पाए गेदे वोटें दी गिनतरी आला कम्म बी इसलै जारी ऐ। 543 लोकसभा सीटें लेई 7 गेडें च वोट पाए गे। बीजेपी त्रीह बारी सरकार बनाने दी मेद करा'रदी ऐ जिसलै कि इंडी गठबंधन सत्ताधारी पार्टी गी हराइयै सत्ता च ओने दी मेद जाहर करा'रदी ऐ। मतगणना प्रक्रिया गी सुचारू ढंगै सिर करोआने लेई सुरक्षा दे पुख्ता बंदोबस्त कीते गेदे न। अज्ज केई सारे प्रमुख मेदवारें दा सियासी भविक्ख तैह होग जेहदे च प्रधानमंत्री नरेन्द्र मोदी, गृहमंत्री अमित शाह, रक्षा मंत्री राजनाथ सिंह ते होर केई बीजेपी नेताएं सनें कांग्रेस नेता राहुल गांधी, एनसीपी दी सुप्रीया सुले ते समाजवादी पार्टी प्रमुख अखिलेश यादव शामिल न।

<><><><><><>

Jammu

जम्मू कश्मीर च 4-उधमपुर-कठुआ ते 5-जम्मू-रियासी लोकसभा हल्कें लेई पूरे मुल्खै दे कन्नो-कन्नी वोटें दी गिनतरी शुरू होई गेदी ऐ। जम्मू ते कठुआ जिलें च मतगणना केन्द्रें दे आले दुआले त्रऊं सतहें आली सुरक्षा बवस्था सरगर्म ऐ। इनें दौनें पार्लिमानी हल्कें दे 23 लक्ख 94 जहार मतदाता वोट पाए हे। 34एं मेदवारें दे भागें दा फैसला करगंन। जिंदे च बीजेपी दे वरिष्ठ नेता ते केन्द्री मंत्री जितेन्द्र सिंह, जम्मू थमां वर्तमान सांसद जुगल किशोर शर्मा ते कांग्रेस दे साबका मंत्री चौधरी लाल सिंह ते रमण भल्ला शामिल न। ताजा जानकारी कन्नै जम्मू थमां साढे संवाददाता अंकुश शर्मा।

हैलो अंकुश।

केह स्थिति ऐ फिलहाल जेहड़ी निकलियै सामने आवै करदी ऐ?

अंकुश किन्ने राउंड दी काउंटिंग होई गेदी ऐ ते जियां तुसैं दस्सेआ जे बीजेपी दे जुगल किशोर शर्मा होरें फिलहाल इस सीट पर बढत बनाई दी ऐ। तां केह कोई नेता आपूं अजें उत्थें पुज्जे दा ऐ?

कनेह बंदोबस्त न उत्थें?



Rajouri

बन्ने आले जिले राजौरी च बी वोटें दी गिनतरी आला कम्म जारी ऐ। एहदे लेई सुरक्षा दे लोडचदे बंदोबस्त कीते गेदे न। वोटें दी गिनतरी आला कम्म राजौरी दे सरकारी पोस्ट ग्रैजुएट कालेज च कीता जा'रदा ऐ। अनंतनाग—राजौरी पार्लिमानी सीट तैहत राजौरी ते पुंछ दे 7एं विधानसभा हल्कें औंदे न। वोटें दी गिनतरी बडलै 8 बजे शुरू होई ही। मतगणना आले केन्द्रें गी बंदश आला जोन घोषत कीता गेआ ऐ। उत्थें उनें लोकें गी गै जाने दी इजाजत होग जेहड़े एहदे लेई खास करी जियां चुनां अधिकारिएं, मतगणना लेई अमला, प्रशासनिक अधिकारी, पुलस अधिकारी ते होर सरबंधी लोक गै उत्थें जाने दी इजाजत ऐ। राजौरी थमां संवाददाता शक्ति पाल शर्मा।



JK Votes Counting

लोकसभा चुनां दरान जम्मू कश्मीर च 5 संसदीय सीटें पर होए दे मतदान तैहत वोटें दी गिनतरी आला कम्म अज्ज शुरू होइ गेआ ऐ। मतगणना बडलै 8 बजे सख्त सुरक्षा बंदोबस्तें हेठ शुरू होई। आकाशवाणी जम्मू संवाददाता दी रिपोर्ट मूजब वोटें दी गिनतरी आला कम्म शुरू होआ। श्रीनगर, बारामुल, अनंतनाग—राजौरी, कटुआ—उधमपुर ते जम्मू संदीय सीट लेई पाए गेदे वोटें दी गिनतरी कीती जा'रदी ऐ। श्रीनगर लोकसभा सीट लेई वोटें दी गिनतरी आला कम्म शेर—ए—कश्मीर अंतर्राष्ट्रीय कन्वेंशन सेंटर च होआ'रदा ऐ। मतगणना गी सुचारू ढंगै सिर करोआने लेई सुरक्षा दे बहु—स्तरीय इंतजाम कीते गेदे न। इस कम्में लेई पुलस ते केन्द्रीय सशस्त्र पुलस बलें गी लाया गेआ।

बारामुला हल्के लेई पाए गेदे वोटें दी गिनतरी आला कम्म जागते दे सरकारी डिग्री कालेज बारामुला च होआ'रदा ऐ। अनंतनाग-राजौरी सीट लेई गिनतरी आला कम्म दो थाहरें जागतें दे सरकारी डिग्री कालेज ते राजौरी दे सरकारी डिग्री कालेज च होआ'रदा ऐ। कटुआ-उधमपुर सीट लेई वोटें दी गिनतरी उधमपुर कस्बे ते कटुआ कस्बे च होआ'रदी ऐ। जम्मू लोकसभा सीट लेई गिनतरी एम.ए.एम.डिग्री कालेज ते सरकारी पालिटैकनिक कालेज च होआ'रदी ऐ। श्रीनगर बारामुला ते अनंतनाग-राजौरी सीट लेई कश्मीरी विस्थापतें आस्सेआ पाए गेदे वोटें दी गिनतरी आला कम्म जेएंडके हाउस नमीं दिल्ली च होआ'रदा ऐ।



Kathua

कटुआ च उधमपुर-कटुआ लोकसभा पार्लिमानी हल्के लेई वोटें दी गिनतरी आले केन्द्र च त्रऊं-सतहें दे सुरक्षा इंतजाम कीते गेदे न। अंतराश्ट्रीय बन्ने ते अंतर-जिला चेक प्वाइंटें पर बाद्ध सुरक्षा बवस्था दे इंतजाम कीते गेदे न। उधमपुर कटुआ लोकसभा सीटें लेई मतगणना केन्द्र सरकारी डिग्री कालेज कटुआ च बनाया गेदा ऐ। जित्थें बहु-सतीय सुरक्षा-बवस्था ते 24एं घेंटे सीसीटीवी निगरानी दे पुख्ता प्रबंध कीते गेदे न। उत्थें 2 बड्डे हाल च वोटें दी गिनतरी दा कम्म चलै करदा ऐ ते तकरीबन 10 जहार दे अमले गी इस पूरी प्रक्रिया आस्तै उत्थें लाया गेदा ऐ।

- 1 केह स्थिति अजें तगर दी निकलियै सामने आवा करदी ऐ?
- 2 केह बझोआ करदा ऐ किन्ने बजे तगर चलोग काउंटिंग ते खीरी नतीजे कुसलै तोड़ी सामने आई सकदे न।
- 3 बंदोबस्त कनेह न?

